



Haż-Żabbar  
Città Hompesch

**Minuti tat-390 laqgħa tal-Kunsill li saret nhar  
il-Erbgħa, 19 ta' Ottubru, 2011**

Il-laqgħa bdiet fis-6.30 ta' filgħaxija b'talba. Is-Sindku, is-Sur Domenic Agius, ippresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Domenic Agius, il-Viċi-Sindku s-Sur John J Pace u l-Kunsillieri s-Sur Joseph Buttigieg, is-Sur Mark Grech, is-Sur Joseph Bonnici, is-Sur Keith Pisani, is-Sur Robert Buhagiar, u s-Sinjura Anna Calleja.

Is-Sur Kevin Plumptre kien skużat.

Item 2 – Approvazzjoni tal-Minuti

Fuq proposta tas-Sur Buhagiar li għet issekondata mis-Sinjura Calleja, il-Kunsill approva unanimament il-minuti tat-389 laqgħa.

Item 3 – Mistoqsijiet u Affarijiet mill-Minuti

Is-Sur Buttigieg staqsa meta kienet ser tigi rrangata l-bankina quddiem il-ħanut *Benvenieu* fi Triq Bajada kantuniera ma' Triq Vittorja.

Item 4 – Minuti tas-Sotto-Komitati

Ma kienx hemm minuti tas-Sotto Kumitati.

Item 5 – Korrispondenza

Inqrat Memo 44/2011 mibgħuta mid-Dipartiment għall-Gvern Lokali dwar skema ta' għajjnuna finanzjarja għal korsijiet *lifelong learning* fejn il-Kunsill gie nfurmat li fil-lokalita' ta' Haż-Żabbar kienu ser isiru żewġ klassijiet tal-Malti u klassi tal-Ingliz.

Inqrat Memo 103/2011 mibghuta mid-Dipartiment għall-Gvern Lokali dwar konferenza *Building Together Sustainable Localities* organizzata bejn il-MEUSAC u d-Dipartiment għall-Gvern Lokali li ser issir nhar il-Ħadd, 27 ta' Novembru u nhar it-Tnejn, 28 ta' Novembru 2011.

Inqrat korrispondenza mibghuta mis-Sinjura Borg E-GOV *Junior Consultant* fejn il-Kunsill għe nfurmat li kienu qed jitqassmu *leaflet* lir-residenti f'Malta u Ghawdex dwar il-korsijiet EGOV4U.

Inqrat Memo 93/2011 mibghuta mid-Dipartiment għall-Gvern Lokali dwar *Administration Fee* għal hla ta' multi amministrattivi tal-Kunsilli Lokali fejn għe deċiz li l-kumpens li l-Kumitat Reġjonali għandhom iħallsu lill-Kunsilli Lokali rispettivi bħala tariffa amministrattiva għandha tkun ta' 10% ta' kull pagament li jsir għal kull ċitazzjoni li tihallas fil-Kunsill Lokali.

Inqrat korrispondenza mibghuta mill-Assoċjazzjoni tal-Kunsilli Lokali dwar konferenza proġett *Standup* li ser issir nhar is-Sibt, 29 ta' Ottubru, 2011 dwar il-krizi ekonomika u soċjali.

Inqrat korrispondenza mibghuta mill-kumpanija TCTC dwar korsijiet tal-komputer *Beginner Course* u *ECDL course* li ser isiru fil-bini amministrattivi tal-Kunsill.

Inqrat korrispondenza mibghuta mill-avukat tal-Kunsill dwar it-talba għall-hlas li qed issir mill-kumpanija *Karmig Trading Limited* bħala taxxa fuq il-valur mizjud għax-xogħlijiet li saru minn din il-kumpanija, il-Kunsill għe nfurmat li din is-somma kienet telgħet għal €153,960.33.

Inqrat korrispondenza mibghuta mis-Sinjura Jeanelle Camilleri dwar programm dedikat lill-organizzazzjonijiet volontarji kollha f'Malta u Ghawdex.

Inqrat korrispondenza mibghuta mill-Awtorita' ta' Malta dwar l-Ambjent u l-Ippjanar fejn il-Kunsill għe nfurmat li l-permess sabiex jiġi rrangat ix-Xelter f'Misraħ is-Sliem għe rifjutat.

Inqrat korrispondenza mibghuta mill-kumpanija Greenpak dwar inizjattiva bi premju għar-residenti sabiex isir aktar separazzjoni ta' skart riċiklatt.

Inqrat korrispondenza mibghuta mid-Direttur Ġenerali tal-Istatistika Nazzjonali dwar sħarriġ bil-ghan li jingabar informazzjoni dwar il-kwalita' tal-iskart domestiku fil-gzejjer maltin.

Inqrat korrispondenza mibghuta mill-Assoċjazzjoni tal-Kunsilli Lokali dwar il-laqgħa għall-Kunsilliera li ser issir nhar is-Sibt, 19 ta' Novembru 2011.

Inqrat korrispondenza mibghuta mis-Sur Raymond Micallef ghal *Subculture Animal Friends* dwar *sponsor* għall-ktejjeb rigward ħarsien tal-annimali li ser jitqassam b'xejn lill-istudenti kollha li jattendu l-iskejjel Primarji tal-Istat tal-Year 4, Year 5, u Year 6. Il-Kunsill gie mitlub jissieheb f'dan il-proġett billi jhallas €100 u jkun partċipi billi tidher l-arma tal-Kunsill. Is-Sindku qal li l-Kunsill ma setghax jagħti donazzjoni. Il-Viċi Sindku s-Sur Pace ssuġġerixxa li minflok issir esebizzjoni bir-ritratti tal-annimali.

Inqrat korrispondenza mibghuta mid-Dipartiment għall-Gvern Lokali fejn il-Kunsill gie nfurmat li skond l-artikolu 63a kull donazzjoni kemm fi flus kif ukoll mhux fi flus min xi Kunsill hi pprojbita. Din kienet risposta għall-informazzjoni li kien talab il-Kunsill dwar xiri u installazzjoni ta' *aircondition* fl-ghassa tal-Pulizija ta' Haż-Żabbar.

#### Item 6 – Xogħol tal-Kunsill

- Approvazzjoni ta' Finanzi

Id-Deputat Segretarju Eżekuttiv ressaq quddiem il-Kunsill il-*petty cash expenditure* ghax-xahar ta' Settembru 2011 li kien jammonta għal €123.37. Dan gie approvat unanimament mill-Kunsill fuq proposta tas-Sindku li giet issekondata mis-Sur Bonnici.

Id-Deputat Segretarju Eżekuttiv ressaq ukoll għall-approvazzjoni tal-Kunsill is-*schedule of payments* għall-perjodu ta' bejn is-27 ta' Settembru, 2011 u 19 ta' Ottubru 2011 li kien jammonta għal €50,635.29. Dan gie approvat unanimament mill-Kunsill fuq proposta tas-Sur Grech li giet issekondata mis-Sur Bonnici.

- Approvazzjoni tal-Pjan ta' Hidma 2011 - 2013

Id-Deputat Segretarju Eżekuttiv ressqet quddiem il-Kunsill il-Pjan tal-Hidma għas-snin 2011 - 2013. Dan il-Pjan ta' Hidma gie approvat unanimament mill-Kunsill fuq proposta tas-Sindku s-Sur Agius li giet issekondata mill-Viċi Sindku s-Sur Pace.

- Approvazzjoni tar-Rapport Finanzjarju ta' Kull Kwart

Id-Deputat Segretarju Eżekuttiv ressqet quddiem il-Kunsill, ir-Rapport Finanzjarju ta' Kull Kwart għall-perjodu Lulju 2011 – Settembru 2011 flimkien mal-*Financial Indicator* għall-istess perjodu. Dan gie approvat unanimament mill-Kunsill fuq proposta tas-Sur Buhagiar li giet issekondata mis-Sur Buttigieg.

- Aġġudikazzjoni ta' offerti għall-xogħol ta' (ZLC 6/2011)

Id-Deputat Segretarju Eżekuttiv informa lill-Kunsill li kienu ġew sottomessi sebgha offerti għall-xogħol ta' tindif ta' toroq mhux urbani (ZLC 6/2011). L-offerti mitfugha kienu minghand:

<u>Kuntrattur</u>	<u>Prezz</u>	<u>Dokumenti</u>
Euro Clean Waste Service	€5,750	mimlija u ffirmati
Sur Bryden Azzopardi	€5,550	mimlija u ffirmati
WM Environmental Ltd	€5,800	mimlija u ffirmati
Is-Sinjuri Ronald & Christopher Bezzina	€7,380	mimlija u ffirmati
Is-Sur Owen Borg	€5,200	Non Collusive mhux iffirmata
Is-Sur David Grech	€6,000	mimlija u ffirmati

Peress li s-Sur Owen li kien l-orhos offerent naqas milli jiffirma in-*Non Collusive Certificate* fuq proposta tas-Sindku s-Sur Agius li giet issekondata mill-Viçi Sindku s-Sur Pace, il-Kunsill qabel unanimament li jistenna r-risposta għall-ittra li l-Kunsill kiteb lid-Dipartiment għall-Kunsilli Lokali biex tinghata nformazzjoni jekk din l-offerta għandiex titqies invalida jew le.

Fuq proposta tas-Sindku li giet issekondata mis-Sur Bonnici, il-Kunsill approva unanimament il-minuti tas-sbattax-il laqgħa tal-Kumitat Amministrattiv St Peter's.

Is-Sindku ressaq quddiem il-Kunsill ir-risposti tar-residenti ta' Triq il-Kappuccini u t-toroq tal-viċinanzi dwar it-tibdil li sar riċentament fis-sistema tat-traffiku u dwar il-proposta ta' tibdil li qed isir. Is-Sindku qal li minn mittejn ittra li l-Kunsill kien b'għat, irċieva lura 35 biss, 22 resident li jaqblu li jitnehhew it-tabelli u 13 ma jaqblux. Is-Sindku qal li l-Kunsill kellu jimxi mal-maġġoranza.

Is-Sindku s-Sur Agius ppropona li tibda tithaddem is-sistema tal-*cameras fil-playing fields tal-housing estate*. L-aċċess tal-*internet* kien ser jiswa €109.95 u l-Kunsill kien ser iħallas €13.86 fix-xahar. Is-Sur Buttigieg ssekondal-proposta tas-Sindku s-Sur Agius u l-Kunsill qabel unanimament.

Is-Sur Pisani talab biex jiġi allokat fondi dedikat għal sahra minn impjegat tal-kumpanija tal-IPSL. Is-Sur Pisani talab li l-impjegati tal-IPSL jithallsu għas-sahra li għamlu din is-sena. Is-Sindku ma qabilx li l-impjegati jithallsu bl-aretrati. Fuq proposta tas-Sur Pisani li giet issekondata mill-Viçi Sindku s-Sur Pace, il-Kunsill qabel b'sitt voti favur, vot kontra u astensjoni li l-impjegati jithallsu tas-sahra li għamlu din is-sena.

Fit-8.35 ta' filgħaxija s-Sur Pisani talab li jkun skużat.

#### Item 7 – Affarijiet Ohra

Is-Sur Grech tkellem dwar l-ezitu tal-laqgħa li kellu mal-Grupp Armar Paroċċa Madonna tal-Grazzja Żabbar. Is-Sur Grech qal li l-arblu tal-festa li kien hemm quddiem il-Bank of Valletta fi Triq is-Santwarju nqala mill-ewwel hekk kif intemmet il-festa. Il-Grupp Armar Paroċċa Madonna tal-Grazzja Żabbar issuggerixxa li t-toqob li mhux qed jintuzaw għandhom jingħalqu b'tapp tal-ħadid.

Fit-8.40 ta' filghaxija s-Sur Buhagiar talab li jkun skużat.

Is-Sur Grech talab li l-Kunsill jibgħat ittra lir-residenti li joqgħodu fil-parti dejqa fi Triq Bajada biex jiġu nfurmati u jekk jaqblux li ssir *road hump* f'din il-parti tat-triq.

Is-Sur Grech qal lic-Chairman tal-Kumitat Amministrattiv ta' St Peter's kienet talbet sabiex jiġu rranġati l-*parking bays* fi Triq J G Baldacchino. Is-Sur Grech talab sabiex il-Kunsill jieħu azzjoni.

Is-Sur Grech talab li l-Kunsill jerga' jikteb lid-Dipartiment tal-Artijiet u l-Awtorita' tal-Ippjanar u l-Ministru għar-Riżorsi u l-Affarijiet Rurali dwar Misrah San Nikola li hija identifikata bħala *Public Urban Open Space* sabiex il-Kunsill jiġi nfurmat meta kien ser isir proġett f'din il-lokalita'.

Is-Sinjura Calleja semmiet il-bżonn li jitnaddfu t-tapiti u jinqata l-ħaxix ta' taht il-bandli fi Ġnien il-Kunsill.

Is-Sinjura Calleja ressqet t-talba tar-residenti sabiex jitneħħa *reserved parking* quddiem ir-residenza Josmaran fi Triq Santa Duminka.

Is-Sinjura Calleja semmiet il-bżonn li jithawwlu aktar fjuri fi *soft areas*.

Is-Sinjura Calleja talbet sabiex il-Kunsill jitlob id-devoluzzjoni ta' art mitluqa li hemm fi Triq il-Kapuċċini ma' Triq ix-Xghajra minħabba li kien qed jintrema ħafna skart. Is-Sinjura Calleja qalet li ma kienitx taqbel mal-ħsieb li din l-art jinbena garaxx għall-uzu tal-Kunsill.

Is-Sur Bonnici semma l-bżonn li jsir *patching* fi Triq l-10 ta' Settembru, 1797 kif ukoll sabiex jitnaddfu *culverts* li hemm fl-istess triq.

Is-Sindku semma l-bżonn li jsir *extensive patching* fi Triq Mina ta' Hompesch u jiġu rranġati l-bankini minn *Transport Malta*.

Is-Sur Bonnici talab li jsiru *parking bays* fi Triq is-Santwarju fejn qabel kien hemm il-venda. Is-Sindku qal li għalissa aħjar wieħed jistenna għax wisq probabli l-venda kienet ser terġa tintuza.

Is-Sur Buttigieg semma l-bżonn li tiġi rranġata l-art taht il-bankina quddiem il-kazin tas-Socjeta' Filarmonika Maria Mater Gratiae fi Triq is-Santwarju.

Is-Sur Buttigieg talab li jinżabru s-siġar tal-*oleander* li hemm hdejn iz-*zebra crossing* fi Triq tal-Labour.

Is-Sur Buttigieg talab sabiex il-Kunsill iressaq it-talba lill-*Transport Malta* biex issiru *Traffic Lights* maz-*zebra crossing* fi Triq Tal-Labour.

Is-Sur Buttigieg ressaq talba tar-residenti sabiex isiru *parking bays* fuq il-bankina fi Triq Wied il-Għajn hdejn l-għajn taż-żwiemel.

Is-Sur Bonnici qal li l-arblu ornamentali tad-dawl li tnehha minn Misrah is-Sliem biex ikun jista' jitpogga l-plancier tal-banda fil-jiem tal-festa, kien għadu ma tpoġġiex f' postu.

Is-Sur Grech talab li titwaħhal bozza jew titpogga *bus shelter* bid-dawl fi Triq Wied il-Għajn hdejn l-għajn taż-żwiemel peress li l-karozzi tal-linja kienu qed jibqu għaddejja għax fid-dlam ma kienux qed jaraw in-nies jistennew.

Il-laqgħa spiċċat fid-9.30 ta' filgħaxija.

Isabella Testaferrata De Noto  
Deputat Segretarju Eżekuttiv

Dawn il-minuti ġew approvati fit-391 laqgħa li saret nhar il-Erbgħa, 9 ta' Novembru, 2011.

Domenic Agius  
Sindku



Haż-Żabbar  
Città Hompesch

3 ta' Novembru, 2011

Għażiż Sindku / Kunsillier

Nixtieq ninfurmakom illi it-390 laqgħa tal-Kunsill Lokali Haż-Żabbar ser issir nhar il-Erbgħa, 9 ta' Novembru, 2011 fis-6.00 ta' filgħaxija fl-uffiċċju amministrattiv tal-Kunsill Lokali.

Agenda

- 1) Attendenza u apologiji
- 2) Approvazzjoni tal-minuti
- 3) Mistoqsijiet u affarijiet mill-minuti
- 4) Minuti tas-Sotto Kumitati
- 5) Korrispondenza
- 6) Xogħol tal-Kunsill
  - Approvazzjoni ta' finanzi
- 7) Affarijiet ohra

Nirringrazzjak u nselli għalik

Duncan Busuttil  
Segretarju Eżekuttiv